



NOVEMBER 10, 2025
AKASHAVANI - DHARWAD
PRADESH SAMACHARA (KANNADA) 07.05 A.M.

<><><>

ಪ್ರಸಾರ ಭಾರತಿ, ಆಕಾಶವಾಣಿ

ಧಾರವಾಡ

ಪ್ರದೇಶ ಸಮಾಚಾರ

<><><>

ಮುಖ್ಯಾಂಶಗಳು

<><><>

✚ 'ನೂತನ ರಾಷ್ಟ್ರೀಯ ಶಿಕ್ಷಣ ನೀತಿ' ವಿದ್ಯಾರ್ಥಿ ಕೇಂದ್ರಿತವಾಗಿದೆ - ಉಪ ರಾಷ್ಟ್ರಪತಿ ಸಿ.ಪಿ.ರಾಧಾಕೃಷ್ಣನ್, ಅಭಿಮತ.

✚ ಮಹಾತ್ಮ ಗಾಂಧಿ ವಸ್ತ್ರೋದ್ಯಮ ಕೋಶ, ಶೀಘ್ರ ಕಾರ್ಯಾರಂಭಿಸಲಿ; ಹೆಗ್ಗೋಡಿನ ಚರಕ ಕೈಮಗ್ಗ ಕುಶಲಕರ್ಮಿಗಳ, ಮನವಿ.

✚ ಬೆಂಗಳೂರಿನ ಕೆಪೆಕ್ ಸಂಸ್ಥೆ ಹಾಗೂ ಮೈಸೂರಿನ ಸಹಜ ಸಮೃದ್ಧ ಆಯೋಜಿಸಿದ್ದ, ದೇಸಿ ಬಾಳೆ ಮೇಳ, ಯಶಸ್ವಿ ಮುಕ್ತಾಯ.

✚ ಶಾಂತಿ ಮತ್ತು ಅಭಿವೃದ್ಧಿಗಾಗಿ, ಇಂದು, ವಿಶ್ವ ವಿಜ್ಞಾನ ದಿನಾಚರಣೆ.

<><><>

ಈಗ ವಾರ್ತೆಗಳ ವಿವರ

<><><>

'ನೂತನ ರಾಷ್ಟ್ರೀಯ ಶಿಕ್ಷಣ ನೀತಿ' ವಿದ್ಯಾರ್ಥಿ ಕೇಂದ್ರಿತವಾಗಿದೆ, ಎಂದು ಉಪ ರಾಷ್ಟ್ರಪತಿ ಸಿ.ಪಿ.ರಾಧಾಕೃಷ್ಣನ್ ತಿಳಿಸಿದ್ದಾರೆ. ಮೈಸೂರಿನ, ಜಿ.ಎಸ್.ಎಸ್. ಉನ್ನತ ಶಿಕ್ಷಣ ಮತ್ತು ಸಂಶೋಧನಾ ಅಕಾಡೆಮಿಯ, 16ನೇ ಘಟಿಕೋತ್ಸವದಲ್ಲಿ ಪಾಲ್ಗೊಂಡು, ಮಾತನಾಡಿದರು. ರಾಷ್ಟ್ರೀಯ ಶಿಕ್ಷಣ ನೀತಿ, ಏಕ ಕಾಲಕ್ಕೆ ಎರಡು ಪದವಿಗಳ ಅಧ್ಯಯನ, ಸರಳ ಹಾಗೂ ಬಹುಶಿಸ್ತೀಯ ಕಲಿಕೆಗೆ, ವಿದ್ಯಾರ್ಥಿಗಳನ್ನು ಪ್ರೋತ್ಸಾಹಿಸುತ್ತದೆ. ಒಳ್ಳೆಯ ಉದ್ಯೋಗಾವಕಾಶ ಸೃಷ್ಟಿಯಾಗಲಿವೆ ಎಂದರು. ವಿಶ್ವದಲ್ಲಿಯೇ ಕನ್ನಡ ಶ್ರೀಮಂತ ಭಾಷೆಯಾಗಿದ್ದು, ಶಾಸ್ತ್ರೀಯ ಭಾಷೆಯ ಸ್ಥಾನಮಾನ ಪಡೆದಿದೆ ಎಂದು, ಉಪ ರಾಷ್ಟ್ರಪತಿ ರಾಧಾಕೃಷ್ಣನ್ ನುಡಿದರು.

<><><>

ಸಂಸ್ಥೆಯ ಕುಲಾಧಿಪತಿ, ಶಿವರಾತ್ರಿ ದೇಶಿಕೇಂದ್ರ ಸ್ವಾಮೀಜಿ, ಪದವಿ ಪ್ರದಾನ ಮಾಡಿದರು.

<><><>

ರಾಜ್ಯಪಾಲ ಥಾವರ್‌ಚಂದ್ ಗೆಹಲೋಟ್, ಸುಪ್ರೀಂ ಕೋರ್ಟ್ ವಿಶ್ರಾಂತ ನ್ಯಾಯಮೂರ್ತಿ ಶಿವರಾಜ ಪಾಟೀಲ ಸೇರಿದಂತೆ, ಗಣ್ಯರು ಪಾಲ್ಗೊಂಡಿದ್ದರು.

<><><>

ಮಹಾತ್ಮ ಗಾಂಧಿ ವಸ್ತ್ರೋದ್ಧಮ ಕೋಶವನ್ನು, ಇನ್ನೂ ಧ್ವಜ ನೇಕಾರ ಸ್ನೇಹಿಗೊಳಿಸುವ ಉದ್ದೇಶದಿಂದ, ಪರಿಷ್ಕೃತ ವರದಿ ಸಿದ್ಧ ಪಡಿಸಿ, ಸರ್ಕಾರಕ್ಕೆ ಸಲ್ಲಿಸಲಾಗಿದೆ ಎಂದು, ಕೈಮಗ್ಗ ಮತ್ತು ಜವಳಿ ಇಲಾಖೆಯ, ಅಭಿವೃದ್ಧಿ ಆಯುಕ್ತರು ಹಾಗೂ ನಿರ್ದೇಶಕಿ, ಕೆ.ಜ್ಯೋತಿ ತಿಳಿಸಿದ್ದಾರೆ. ಬೆಂಗಳೂರಿನ ಚಿತ್ರಕಲಾ ಪರಿ 'ತ್ತಿನಲ್ಲಿ, ಶಿವಮೊಗ್ಗ ಜಿಲ್ಲೆ, ಸಾಗರ ತಾಲೂಕು, ಹೆಗ್ಗೋಡು-ಹೊನ್ನೇಸರದ, ಚರಕ ಮಹಿಳಾ ವಿವಿಧೋದ್ದೇಶ ಕೈಗಾರಿಕಾ ಸಹಕಾರ ಸಂಘ, ಆಯೋಜಿಸಿದ್ದ ಮೂರು ದಿನಗಳ, ಕೈಮಗ್ಗ ಉತ್ಪನ್ನಗಳ ಪ್ರದರ್ಶನ ಮತ್ತು ಮಾರಾಟ ಮೇಳ ಹಾಗೂ ಕರಕುಶಲ ಕಾರ್ಯಾಗಾರದಲ್ಲಿ ಪಾಲ್ಗೊಂಡು, ಅವರು ಮಾತನಾಡಿದರು.

<><><>

ಈ ಕುರಿತು ಒಂದು ವರದಿ..

<><><>

ಪ್ರಧಾನಮಂತ್ರಿಯವರ ಮಹತ್ವಾಕಾಂಕ್ಷೆಯ, ಆತ್ಮ ನಿರ್ಭರ ಭಾರತ, 'ವೋಕಲ್ ಫಾರ್ ಲೋಕಲ್' ಹಾಗೂ ಪಾಥ್ ಕರ್ಗಾ ಪ್ರಕಲ್ಪಗಳಡಿ, ದೇಶಿ ವಸ್ತ್ರ ಖಾದಿ ಸೇರಿದಂತೆ, ಕೈಮಗ್ಗ ಬಟ್ಟೆ, ನೈಸರ್ಗಿಕ ಬಣ್ಣಗಳ ಡೈಯಿಂಗ್ ಮತ್ತು ಕರಕುಶಲ ವಸ್ತುಗಳಿಗೆ, ಬೇಡಿಕೆ ಮತ್ತು ಸೂಕ್ತ ಮಾರುಕಟ್ಟೆ ಕಲ್ಪಿಸಲು ವಿಶೇಷ ಪ್ರಯತ್ನ ಕೈಗೊಳ್ಳಲಾಗುತ್ತಿದೆ.

ಚರಕದ ಸಂಸ್ಥಾಪಕ ಹಾಗೂ ಹಿರಿಯ ರಂಗಕರ್ಮಿ ಪ್ರಸನ್ನ ಅವರು, ಕೈಮಗ್ಗ ನೇಕಾರರ ಕೈಬಲಪಡಿಸಲು, ಮುಖ್ಯಮಂತ್ರಿ ಸಿದ್ಧರಾಮಯ್ಯ ಅವರೇ ಮುತುವರ್ಜಿ ವಹಿಸಿ ಘೋಷಿಸಿದ, ಮಹಾತ್ಮ ಗಾಂಧಿ ವಸ್ತ್ರೋದ್ಧಮ ಕೋಶ, ಶೀಘ್ರ ಅನುಷ್ಠಾನಗೊಳ್ಳಬೇಕು. / ಕೋಟಿ ರೂಪಾಯಿ ಮೀಸಲಿರಿಸಬೇಕು ಎಂದು, ಒತ್ತಾಯಿಸಿದ್ದಾರೆ.

ಭಾನುವಾರ ಮುಕ್ತಾಯಗೊಂಡ, ಮೂರು ದಿನಗಳ, ಚರಕದ ನೈಸರ್ಗಿಕ ಬಣ್ಣದ ಕೈಮಗ್ಗದ ಸಿದ್ಧ ಉಡುಪುಗಳ ಜೊತೆ, ಚೆನ್ನೈನ ತುಲಾ ಸಂಸ್ಥೆಯ ಕೈಮಗ್ಗ ವಸ್ತುಗಳು, ಶಿರಸಿಯ ಚೇತನಾ ಫೌಂಡೇ 'ನ್ನಿನ ಬಾಳಿನಾರಿನ ಉತ್ಪನ್ನಗಳು, ಆಂಧ್ರಪ್ರದೇಶದ ಟೆಂಬ್ಲು ಕಲೆಕ್ಟಿವ್ಸ್ ಸಹಜ ಬಣ್ಣದ ವಸ್ತುಗಳು, ಮರಳಿ ಮಣ್ಣಿಗೆ ಸಂಸ್ಥೆಯ ಕರಕುಶಲ ವಸ್ತುಗಳು, ಉತ್ತರ ಕರ್ನಾಟಕದ ದಖನಿ ಡೈರಿಯ ಉಣ್ಣೆಯ ವಸ್ತುಗಳು, ಸಹನಾ ರೀಡ್ಸ್ ಹುಲ್ಲಿನ ಕೈಚೀಲಗಳು, ಮೇಳದ ಆಕರ್ಷಣೆಯಾಗಿದ್ದವು.

ಪ್ರದೇಶ ಸಮಾಚಾರಕ್ಕಾಗಿ, ಮಾಹಿತಿ ನೀಡಿದ್ದಾರೆ, ಚರಕ ಸಂಸ್ಥೆ ಹಿರಿಯ ವಿದ್ಯಾಸಕ್ತಿ ಪದ್ಧತೀ ಹೆಗ್ಗೋಡು.

<><><>

ವಿವೇಕ (50) + ಪದ್ಧತೀ ಹೆಗ್ಗೋಡು ಧ್ವನಿ (45) ಸೆಕೆಂಡುಗಳು

<><><>

ಗ್ರಾಮ ಪಂಚಾಯಿತಿಗಳು, ಆರ್ಥಿಕವಾಗಿ ಸಬಲವಾದರೆ, ಗ್ರಾಮಗಳ ಬಲವರ್ಧನೆ ಹಾಗೂ ಗ್ರಾಮಸ್ಥರ ಬದುಕಿನ ಗುಣಮಟ್ಟ ಸುಧಾರಿಸಲಿದೆ ಎಂದು, ಗ್ರಾಮೀಣಾಭಿವೃದ್ಧಿ ಖಾತೆ ಸಚಿವ ಪ್ರಿಯಾಂಕ ಖರ್ಗೆ, ಹೇಳಿದ್ದಾರೆ. ಬೆಂಗಳೂರಿನ ಬ್ಯಾಟರಾಯನಪುರದ, ದೊಡ್ಡಚಾಲ ಗ್ರಾಮ ಪಂಚಾಯಿತಿ ನಿರ್ಮಿಸಿದ, ಅರಿವು ಕೇಂದ್ರ, ಚಿಕಿತ್ಸಾಲಯ ಹಾಗೂ ಔಷಧ ಅಂಗಡಿಗಳಿಗೆ, ಕಂದಾಯ ಖಾತೆ ಸಚಿವ ಕೃಷ್ಣ ಬೈರೇಗೌಡರೊಂದಿಗೆ ಚಾಲನೆ ನೀಡಿ, ಮಾತನಾಡಿದರು. ಅರಿವು ಕೇಂದ್ರಗಳಿಗೆ, ಡಿಜಿಟಲ್ ಪರಿಕರಗಳನ್ನು ಒದಗಿಸಿ, ಉನ್ನತೀಕರಿಸಲಾಗಿದ್ದು, ಎಲ್ಲ ವರ್ಗದ ಜನರು ಆಕರ್ಷಿತರಾಗಿ, ಲಾಭ ಪಡೆಯುತ್ತಿದ್ದಾರೆ ಎಂದರು.

<><><>

ಈಗ ಪ್ರಕಟಣೆ, ನಂತರ ಪ್ರದೇಶ ಸಮಾಚಾರ ಮುಂದುವರೆಯುವುದು..

(56 ಸೆಕೆಂಡುಗಳು)

<><><>

ಪ್ರದೇಶ ಸಮಾಚಾರ ಕೇಳುತ್ತಿದ್ದೀರಿ..

<><><>

ಕರ್ನಾಟಕ ರಾಜ್ಯ ಕೃಷಿ ಉತ್ಪನ್ನಗಳ ಸಂಸ್ಕರಣೆ ಹಾಗೂ ರಫ್ತು ನಿಗಮ -ಕೆಪೆಕ್, ಬೆಂಗಳೂರು ಹಾಗೂ ಸಹಜ ಸಮೃದ್ಧ, ಮೈಸೂರಿನ ನಂಜರಾಜ ಬಹದ್ದೂರ ಭತ್ತದಲ್ಲಿ ಆಯೋಜಿಸಿದ್ದ, 2 ದಿನಗಳ ದೇಸಿ ಬಾಳೆ ಮೇಳ, 200ಕ್ಕೂ ಹೆಚ್ಚು ವಿಶಿಷ್ಟ ತಳಿ ಬಾಳೆಗಳ ಪ್ರದರ್ಶನದೊಂದಿಗೆ, ಗಮನ ಸೆಳೆಯಿತು. ಕರ್ನಾಟಕ ಹಾಗೂ ತಮಿಳುನಾಡಿನಿಂದ, ಕಣ್ಮರೆಯಾಗಲಿದ್ದ 50ಕ್ಕೂ ಹೆಚ್ಚು ಬಗೆಯ, ದೇಸಿ ಬಾಳೆ ತಳಿಗಳನ್ನು ಸಂಗ್ರಹಿಸಿರುವ, ಮೈಸೂರಿನ ಸಿ.ಎನ್.ಕೇಶವಮೂರ್ತಿ, ನಿನ್ನೆ ಮುಕ್ತಾಯಗೊಂಡ, ದೇಸಿ ಬಾಳೆ ಮೇಳದ ಕುರಿತು, ಮಾಹಿತಿ ನೀಡಿದ್ದಾರೆ.

<><><>

ಸಿ.ಎನ್.ಕೇಶವಮೂರ್ತಿ ಧ್ವನಿ 44 ಸೆಕೆಂಡುಗಳು

<><><>

‘ನಂಬಿಕೆ, ಪರಿವರ್ತನೆ ಮತ್ತು ನಾಳೆ: 2050ಕ್ಕೆ ನಮಗೆ ಬೇಕಾದ ವಿಜ್ಞಾನ’ ಧ್ಯೇಯದೊಂದಿಗೆ, ಇಂದು, ಶಾಂತಿ ಮತ್ತು ಅಭಿವೃದ್ಧಿಗಾಗಿ, ವಿಶ್ವ ವಿಜ್ಞಾನ ದಿನವನ್ನು ಆಚರಿಸಲಾಗುತ್ತಿದೆ. ನಮ್ಮ ದೈನಂದಿನ ಬದುಕಿನಲ್ಲಿ, ವಿಜ್ಞಾನದ ಪ್ರಾಮುಖ್ಯತೆ ಮತ್ತು ಪ್ರಸ್ತುತತೆಯನ್ನು ತಿಳಿಸಲು, ಯುನೆಸ್ಕೋ ಜನ ವಿಜ್ಞಾನವನ್ನು ಪ್ರಚುರ ಪಡಿಸಲು, ‘ಸಿಟಿಜನ್ ಸೈಂಟಿಸ್ಟ್’ಗಳಿಗೆ ಕರೆ ನೀಡಿದೆ. ಆಗಸ್ಟ್ 2023 ರಲ್ಲಿ, ವಿಶ್ವ ಸಂಸ್ಥೆಯ ಸಾಮಾನ್ಯ ಸಭೆ, 2024 ರಿಂದ 2033 ರ ಅವಧಿಯನ್ನು, ಸುಸ್ಥಿರ ಅಭಿವೃದ್ಧಿಗಾಗಿ, ಅಂತಾರಾಷ್ಟ್ರೀಯ ವಿಜ್ಞಾನಗಳ ದಶಕವೆಂದು ಘೋಷಿಸಿತು.

<><><>

ಚೆನ್ನೈನ ಡಾಕ್ಟರ್ ಜಾಮ್ ಕ್ಯಾಲಿಬ್ ನೇತೃತ್ವದ, ನಾಲ್ವರು ಪರಿಸರಾಸಕ್ತ ಜನ ವಿಜ್ಞಾನಿಗಳ, ‘ಸಾಲಿಗ ತಂಡ’, ಪರಿಸರಕ್ಕೆ ಜೇಡಗಳಿಂದಾಗುವ, ಲಾಭಗಳ ಕುರಿತು, ದಶಕದಿಂದ ಅಧ್ಯಯನ, ಸಂಶೋಧನೆ ಮತ್ತು ಜನ ವಿಜ್ಞಾನದ ಕುರಿತು, ಜಾಗೃತಿ ಮೂಡಿಸುತ್ತಿದೆ. 123 ವರ್ಷಗಳ ಬಳಿಕ, ಚಿಕ್ಕಮಗಳೂರು ಬಳಿ, ಕುದುರೆಮುಖದಲ್ಲಿ, ಪೀಲಿಯಾ ಗಣಕ್ಕೆ ಸೇರಿದ, ಅಪರೂಪದ ಜೇಡವನ್ನು, ಸಾಲಿಗ ತಂಡ ಪತ್ತೆ ಹಚ್ಚಿ, ಪೀಲಿಯಾ ಮಲೆನಾಡು ಎಂದು, ನಾಮಕರಣ ಮಾಡಿದೆ. ಈ ಕುರಿತು, ಪ್ರದೇಶ ಸಮಾಚಾರಕ್ಕಾಗಿ ಮಾಹಿತಿ ನೀಡಿದ್ದಾರೆ, ಸಾಲಿಗ ತಂಡದ, ಮೈಸೂರು ಇಂದ್ರಪ್ರಸ್ಥದ, ಅಭಿಜಿತ ಎ.ಪಿ.ಸಿ.

<><><>

ಡಾ. ಅಭಿಜಿತ ಎ.ಪಿ.ಸಿ. ಧ್ವನಿ 45 ಸೆಕೆಂಡುಗಳು

<><><>

ಧಾರವಾಡ ಜಿಲ್ಲೆ ಲಾನ್ ಟೆನಿಸ್ ಅಸೋಸಿಯೇಶನ್, ರಾಜ್ಯಾಧ್ಯಕ್ಷ ಪೆವಿಲಿಯನ್‌ನಲ್ಲಿ ಆಯೋಜಿಸಿದ್ದ, ಧಾರವಾಡ ಕಪ್, ರಾಜ್ಯ ಮಟ್ಟದ ಪುರುಷರ ಓಪನ್ ಟೆನಿಸ್ ಟೂರ್ನಿಯಲ್ಲಿ, ಧಾರವಾಡದ ಅಮರ ಧರಣ್ಣವರ, ಪುರುಷರ ಸಿಂಗಲ್ಸ್ ನಲ್ಲಿ ಪ್ರಶಸ್ತಿ ಪಡೆದರು. ಪುರುಷರ ಡಬಲ್ಸ್ ನಲ್ಲಿ ಅಮರ ಧರಣ್ಣವರ್ ಹಾಗೂ ದಾವಣಗೆರೆಯ ಬಸವರಾಜ ಜೋಡಿ, ಧಾರವಾಡದ ಸಚಿನ್ ಕ್ಯಾರೆ ಹಾಗೂ ಶಿವರಾಜ ಪಾಟೀಲ ವಿರುದ್ಧ, 8-0 ಅಂತರದಿಂದ ಜಯಿಸಿ, ಚಾಂಪಿಯನ್ ಆಯಿತು.

<><><>

ಧಾರವಾಡದ ಕರ್ನಾಟಕ ವಿದ್ಯಾವರ್ಧಕ ಸಂಘ, 70ನೇಕರ್ನಾಟಕ ರಾಜ್ಯೋತ್ಸವದ ಅಂಗವಾಗಿ, ನವೆಂಬರ್ ತಿಂಗಳು ಪೂರ್ತಿ, ನಿತ್ಯ ವೈವಿಧ್ಯಮಯ ಕಾರ್ಯಕ್ರಮ ಆಯೋಜಿಸಿದೆ. ಇಂದು ಸಂಜೆ 5.30ಕ್ಕೆ, ಹರ್ಲಾಪುರ ಗ್ರಾಮದ ಮಲ್ಲಕಂಬ ಪಟು ಹಾಗೂ ಯೋಗ ಸಾಧಕಿ, ಅನನ್ಯ ಹಿರೇಮಠ ಅವರನ್ನು, ಸನ್ಮಾನಿಸಲಾಗುವುದು ಎಂದು, ಸಂಘದ ಪ್ರಧಾನ ಕಾರ್ಯದರ್ಶಿ, ಶಂಕರ ಹಲಗತ್ತಿ ತಿಳಿಸಿದ್ದಾರೆ.

<><><>

ಕೊನೆಯಲ್ಲಿ ಮತ್ತೊಮ್ಮೆ ಮುಖಾಂತರಗಳು

<><><>

✚ “ನೂತನ ರಾಷ್ಟ್ರೀಯ ಶಿಕ್ಷಣ ನೀತಿ” ವಿದ್ಯಾರ್ಥಿ ಕೇಂದ್ರಿತವಾಗಿದೆ – ಉಪ ರಾಷ್ಟ್ರಪತಿ ಸಿ.ಪಿ.ರಾಧಾಕೃಷ್ಣನ್, ಅಭಿಮತ.

✚ ಮಹಾತ್ಮ ಗಾಂಧಿ ವಸ್ತ್ರೋದ್ಯಮ ಕೋಶ, ಶೀಘ್ರ ಕಾರ್ಯಾರಂಭಿಸಲಿ; ಹೆಗ್ಗೋಡಿನ ಚರಕ ಕೈಮಗ್ಗ ಕುಶಲಕರ್ಮಿಗಳ, ಮನವಿ.

✚ ಬೆಂಗಳೂರಿನ ಕೆಪೆಕ್ ಸಂಸ್ಥೆ ಹಾಗೂ ಮೈಸೂರಿನ ಸಹಜ ಸಮೃದ್ಧ ಆಯೋಜಿಸಿದ್ದ, ದೇಸಿ ಬಾಳೆ ಮೇಳ, ಯಶಸ್ವಿ ಮುಕ್ತಾಯ.

✚ ಶಾಂತಿ ಮತ್ತು ಅಭಿವೃದ್ಧಿಗಾಗಿ, ಇಂದು, ವಿಶ್ವ ವಿಜ್ಞಾನ ದಿನಾಚರಣೆ.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

<><><>

ನಮ್ಮ ಮುಂದಿನ ರಾಷ್ಟ್ರೀಯ ವಾರ್ತಾ ಪ್ರಸಾರ, ಈ ಬೆಳಿಗ್ಗೆ 7 ಗಂಟೆ 35 ನಿಮಿಷಕ್ಕೆ.

<><><>